

అ చ్యు తం

గేటు తోసుకు లోపల కడుగెట్టాను. సరిగా ఆవేశకి ఏ మల్లెతీగ కిందో, చీడీల పక్కనో, డాబామీదో నవ్వుతూ కనబడే రాధ నా కంటికి అవుపకలేదు. టాయిలెట్ యింకా పూర్తికాలేదేమో అనుకుంటూ మెట్లెక్కి హాల్లోకి వెళ్ళాను.

మల్లెవువ్వులా తయారై వుండాలిని రాధ వాలుకుర్చీలో పడుకుని దీరంగా ఆలోచిస్తోంది. నా రాకగూడా గమనించినట్టు లేదు. అఖిరికి నిద్ర లేచేవేళకి గూడా నలగకుండా, శుభ్రంగావుండే రాధ అంత చిక్కగా వుండే మిటి చెప్పా అని దగ్ధాను.

తలెత్తింది. నానంక చూసి 'రా' అంది కుర్చీచూపిస్తూ. మొఖంమీద చిరునవ్వు కనపడేదేం?

అసలు రాధకి నాకూ స్నేహం ఎలా అయిందంటే, మావూళ్లో వున్న తేడీస్ క్లబ్ కి అందరికిమల్లే నేనూ వెళ్తుండేదాన్ని. సాధారణంగా మా క్లబ్ లో చీరెలూ, జాకెట్లూ, నగలూ, లేచిపోవడాలూ మాట్లాడుకునేవాళ్లం.

పూర్వం వున్న గవర్న మెంటు డాక్టరుకి బదిలీఅయి మరో డాక్టరు కొచ్చాడు. పూర్వపు డాక్టరుగారి భార్యకు పూజలూ పునస్కారాలూ తప్ప మరోగోల తెలియదు. కొత్తగావచ్చిన డాక్టరు భార్యమటుకు అంతకంటే వుత్సాహంగా వుంటుందా? అనుకున్నాం మేమంతా. వూరికి ఏ ఆఫీసర్లూ చ్చినా, వారి భార్యల్ని మాతో పోల్చుకు తృప్తిపడటం మాకో అలవాటయింది.

డాక్టరువచ్చి నిరపడిన నెల్లాళ్ళకు ఆయనభార్య వచ్చింది. డాక్టరు కూడా చిన్నవాడు. పిల్లమేకా లేరు. ఆయనభార్య యింటర్దాకా చదివిందనీ, నాగరిక యువతీమణి అనీ మేమంతా ముందుగానే వినివున్నవాళ్ళు.

మవడంచేత ఆవిడ రాకకోసం ఆతృతగా చూశాం. కాస చదువుకున్న యువతి అయితే మా క్లబ్బులో సెంబరవాల్సిందే, అందులో డాక్టరు భార్య సెంబరుగాకుండా వూళ్లో కాపగం చేస్తుందా ?

రాధ ఆవరణలో అడుగెట్టగానే క్లబ్ కి కొత్తకాంతి వచ్చింది. అసలు అలా కాంతి వెదజల్లడం రాధలోనే స్వతహాగా వుంది. రాధతిరిగిన స్థలాలు తళుక్కుమనేవి. మూడు నెలలు తిరక్కుండానే రాధ క్లబ్ శైకెటరీ అయింది. క్లబ్ లో ఎన్ని మార్పులు? వ్యక్తులు సంఘాన్ని ఎలా మార్చేదీ రాధలాంటివాళ్ళు ఋజువుచేస్తారు. బకాయిపడ్డ చందాలు రాబట్టడమే కాకుండా విరాళాలుకూడా వసూలుచేసింది. ఎన్నో ఆటవస్తువులు తెప్పించింది. రంగ్ టెన్నిస్, బాడ్ మింటన్, టేబుల్ టెన్నిస్, చదరంగం రక రకాల గేమ్సు మొదలెట్టింది. చిన్న లైబ్రరీ వోపెన్ చేసింది. రకరకాల సత్రికలు తెప్పించింది. క్లబ్ కి జీవంపోసిందంటే నమ్మండి. కాలుతీసి కాలు పెట్టేటేపిక లేకపోయినా ఈ కీర్తిఅంశా రాధకే ఎండుకు దక్కాలనే యీర్ష్యాళువులు మాలో కొందరు లేకపోలేదు. కాని వాళ్ళేం చెయ్యగలరు? రాధ సమర్థురాలు కావడంవల్ల యీ కుటిలమనస్కుల్ని లెక్కచేసేది కాదు.

మేసిద్దరం ఒకేవీధిలో వుండటంవల్ల క్లబ్ స్నేహమేకాకుండా ఇంటి స్నేహకూడా కలిసింది. నేను లేకుండా రాధ ఇంతవరకూ ఒక్క సినిమాకు పోలేదు

“ఏం రాధా ఏవో కలలు కంటున్నావ్?” అన్నాను నవ్వుతూ.

“మనసేమిటో బాగాలేదు” అంది ముభావంగా.

రాధకి మనసు బాగా లేవపోవడమా? యిదే మొదటిసారి నేను వినడం. అందరికి మల్లే రాధ భర్తతో కీచులాడదు. పనివాళ్ళమీద విసుక్కోదు. పెంకిపట్టు పట్టుదు. నవ్వుతూ అందర్నీ తనచుట్టూ తిప్పకోగల రాధకి మనసు బాగుండలేకపోవడమా? చిత్రంగా ఉండే!

“వంట్లో నలతగా ఉందా?” అన్నాను.

“డాక్టరు ప్రాణనాధుడై వుండగా నాకు జబ్బేమిటి?” అంది మామూలు ధోరణిలో.

“మనసు బాగాలేకపోవడానికి కారణం?”

“ఏంలేదు” అంటూ టేబుల్ మీద కాయితాన్ని ఊరికే చూస్తోంది. బహుశా వాళ్ల వాళ్ళకే వొట్ల బాగోలేదని వుత్తరం వచ్చిందేమో!

“డాక్టరు గా రొచ్చే వేళయినట్టుంది. కాస్త ముఖం కడుక్కుని చీర మార్చుకోవూ?”

“తొమ్మిదింటిదాకా రాదు”

“అంటే అప్పటిదాకా ఇలా దిగాలుగా కూచుంటావా?”

“కూచుని నేను చేసేదేమీలేదు” అంది నిరాశగా.

“అసలు నువ్వు చెయ్యదల్చుకుందేమిటి?” అన్నాను జాజీపందిరి కిందకు తీసుకెడుతూ.

తన చేతిలో ఉత్తరం నా చేతిలో పెట్టి “చదువు—నీకే తెలుస్తుంది” అంది రాధ.

చదివాను. రాధ అన్నగారు రాసిన వుత్తరం. రాధ తన తల్లి వండ్రుల గురించీ, చెల్లెళ్ళూ తమ్ముడూ గురించీ చెప్పిందిగాని తనకో అన్నగారు ఉన్నట్టు చెప్పలేదు. ఆశ్చర్య తర్వాత చెల్లెల్ని చూసేందుకు వస్తున్నాడు. అతని వెంట అచ్యుతాన్ని గూడా తీసుకొస్తున్నట్టు బాగానే వుంది. ఇందులో ఆలోచించాల్సినంత కారణం ఏమీ లేదే? అసలు అన్నగారు వస్తున్నందుకు పొంగిపోవాల్సింది. రాధ దీర్ఘంగా ఆలోచిస్తోంది... తలా తోకా కూర్చు కోలేక ప్రశ్నార్థకంగా చూశాను. “మా అన్న వస్తున్నందుకు నేను ఆలోచించడంలేదు. వస్తూ ఆ అచ్యుతాన్ని ఎందుకు తేనాలని పట్టుకుంది?”

“ఏం స్నేహితుడు కాబోలు. నీకు తెలుసు నగటున్నాడాయను. ఏదో రెండు గోజులుండి వెళ్తారు. దానికి బుర్ర బద్దలు చేసుకోవాలా?” అన్నాను గుక్కతిప్పకోకుండా.

“నీ కర్ధంకాదు మణీ నే చెప్పిందంతా విన్నతర్వాత మాట్లాడు. ఈ అచ్యుతాన్ని ఎనిమిదేళ్ల క్రితం చూశాను. ఒక సాయింత్రం— అంటే నేను ఎస్. ఎస్. యల్. సి. చదువుతున్న గోజుల్లో స్కూలునుంచి యింటికొచ్చే వేళకి మా అన్నా, యీ అచ్యుతం కనిపించారు. అప్పటికి ఏడాదినుంచి అన్నయ్య బొంబాయిలో వుంటున్నాడు. ఏవో చదువుకని వెళ్లి డబ్బంతా తగలేస్తున్నాడనీ నాన్న అన్నయ్యమీద నిష్పలు చెరుగు తుండేవారు. అకస్మాత్తుగా అన్నయ్య రావడం నాకు ఆశ్చర్యంవేసింది.

దక్షిణవేపు గచ్చురుగుమీద నుల్చున్నాను. అప్పుడే సూర్యుడు అస్త
 విస్తున్నాడు. చాలా గమ్మతు గాఉంది. అరుగుమీద నిల్చున్న నన్ను అచ్యు
 తం కిటికీగుండా తీక్షణంగా చూస్తున్నాడు కాబోలు-ఆ చూపులు నావీపుని
 సూదుల్లా పొడిచి నట్టయింది.

వంటింట్లోకి వెళ్ళిపోయాను. కాసేపు అయాక అన్నయ్య నన్ను
 అచ్యుతానికి పరిచయం చేశాడు. వారిద్దరూ ప్రాణస్నేహితులట.

అచ్యుతానివి మనిషిని నిలబెట్టే చూపులు. అతను అంత అందగాడు
 కాదు సన్నగా పొట్టిగా వుంటాడు. ముఖంలో కళాకాంతులు వుండవు.
 ఆ కళ్ళే సూదుల్లా వుంటాయి.

మొగాళ్ళంటే ఏమాత్రం నదుకూ బెదురూ లేని నేను కొంతసేపటి
 దాకా అచ్యుతంతో సరిగా మాట్లాడలేక పోయాను. అతని చూపులు
 కందిరీగల్లా ఝంమ్మమంటూ కుడతాయి.

మాటల్లో పడ్డాం. ఏవో ఖబుర్లు అంజూరచెట్టుకింద సన్నని వెన్నెల్లో
 కూచుని మాట్లాడుకున్నాం. అచ్యుతం-చంతపండు ధర దగ్గిరనుంచి చీనా
 సమస్య గాకా ఒకటేమిటి అన్నీ-ధారాపాతంగా మాట్లాడతాడు. లోకజ్ఞానం
 ఎరగని నాకు అతనొక మహాపండితుడులా తోచాడు.

అందరం భోజనాలు చేశాం. అన్నయ్యకీ, అచ్యుతానికీ దొడ్డో
 కాకరపాదు నీడలో పక్కవేశారు. నేను పుస్తకాలు పుచ్చుకుని చదువుకి
 పుపక్రమించాను. అచ్యుతం కళ్ళూ, మాటలూ నావీకాగ్రతని పాడుచేశాయి.
 ఏదో చదువుకు పోతున్నాను. నా వెనక అడుగుల చప్పుడికి తలెత్తిచూశాను.

“ఈ ఒక్క రాత్రీ ఆ అర్ధంలేని పాఠాలకి శలవివ్వకూడదా?
 తెల్లొంగట్ల మేం వెళ్ళిపోతాం. ఆ తర్వాత మీరా పుస్తకాల్లో కుస్తీపట్టచ్చు.
 మీ అన్నయ్య పిలుస్తున్నాడు. రండి చక్కటి ఖబుర్లు చెప్పుకుందాం,
 దొడ్డో కూచుని” అన్నాడు అచ్యుతం.

అన్నయ్య మంచమీద కూచున్నాను. అచ్యుతం దిళ్లెమీద చెయ్యి
 ఆనించి, అరచేతులో గడ్డం బెట్టుకు, వంగి పడుకున్నాడు. ఏవేవో ఖబుర్లు.
 మధ్య సుధ్య అతను తన చూపుల్లో నన్ను చీల్చేస్తున్నాడు. అలా చూసి
 నపుడు ఆ కళ్ళు రెండూ పొడవాలనిపించేది. అన్నయ్య తనూ కలిసి

ప్రపంచాన్ని మారుస్తారుట అ మాప్పుకు ధనం అవసరం. అందుకోసం నాన్న దగ్గరకు అన్నయ్య వచ్చాడు. చుట్టూ వెన్నెల. పుచ్చపువ్వులాంటి వెన్నెల. వెన్నెల్లో కాకరాకుల వంపుల నీడలు. నిశ్శబ్దంగావుంది ప్రకృతి. పైధాగరప్థిరమ్ కిందవున్న మూడో క్షేత్రం రాలేదని నాకు మనసులో బాధగావుంది.

“పొద్దుటే స్కూలుకి వెళ్ళాలి. నిద్దగాస్తోంది” అన్నాను అన్నయ్యనీ అచ్యుతాన్నీ వుద్దేశించి. పన్నెండు కొట్టారప్పుడే.

“నేను వెళ్లేవేళకి లేవగూ ?” అన్నాడు అచ్యుతం.

“అల్లాగే” అంటూ లోపలికి వెళ్ళి పక్కమీద పడ్డాను. నా కళ్ళు మూతలూ పడ్డాయి

తెల్లారిగట్ల మూడింటికి అన్నయ్య లేపాడు-తాము రైలుకి వెళ్ళి పోతున్నామని.

గచ్చురుగుమీదకొచ్చి సుల్చున్నాను. వెన్నెల వెలా తెలా పోతోంది. మామిడాకుల నీడలు మామీద పడున్నాయి. అచ్యుతం నా చేతిని తన చేతులొకి తీసుకుని వేళ్ళు నొక్కుతూ ‘వస్తాన’న్నాడు. నా చెయ్యి రుల్లుమంది.

ఇంటర్ సీనియర్ చదువుతుండగా నాకు పెళ్ళయింది. నా పెళ్ళయిన నెల్లాళ్ళకు అన్నయ్యకి నాన్నకి డబ్బువిషయంలో పేచీలు వచ్చాయి. నాన్న అన్నయ్యని యింట్లోంచి తరిమేసి ఒక్కదమ్మిడీ అడగొద్దన్నాడు. అన్నయ్య డబ్బుబాగా తగలేసినమాట నిజమే. అచ్యుతంవల్లనే యిలా తయారయ్యాడని నాన్న అప్పుడప్పుడు అమ్మతో భోజనాలద్గిర అంటూండేవారు.

ఆ తర్వాత అచ్యుతాన్ని పూర్తి గా మరిచిపోయాను. జ్ఞాపకం వుంచు కునేందుకు ఏముంది గనక ? మొదటినుంచి అన్నయ్యకి నా పెళ్ళి యివ్వలేదు. కాని అతని యిష్టా యిష్టాల ప్రసక్తి ఎవరికి ? అన్నయ్యమాటకు యింట్లో విలవలేదు. ఈ ఆరేళ్ళబట్టి అన్నయ్య ఖబురు మాకు తెలియదు. మళ్ళీ యివ్వాలికి యీఉత్తరం. అన్నయ్యవస్తే పర్వాలేదుగాని, అచ్యుతాన్ని ఎందుకు తోడు తీసుకురావాలి ?

ఆరేళ్ళనుంచి హాయిగా వెళ్ళిపోతోంది. కాని అతని చూపులు తలుచు

కుంటే ఎందుకో భయంగా ఉంది. అసలు అతను యిప్పుడు ఇక్కడికి రావటం ఎందుకు?

“ఏం వస్తే? ఆనాటి చిలిపిరాధ ఈనాడు ఎలావుందో చూదామని రావచ్చు ఖంగారుదేనికి? వుండాలి నంత దూరంలోవుండు. చిన్నతనంలో జరిగిన ప్రతిదాన్నియిలా పట్టుకూర్చుంటావా? వడ్లగింజలో బియ్యపు గింజ” అన్నాను.

“నీకు తెలియదు మణీ. ఆచూపుల్లోని మంత్రప్రభావం నీకర్థంకాదు. హాయిగా నిర్మలంగా గడిపే నాజీవిత ప్రాంగణంలోకి అతను ఎందుకు రావాలి?”

“ఎంత వెర్రదానివి! గోరంతలు కొండంతలు చేసుకు పిచ్చిని పడు తున్నావు. మీ ఆయన స్నేహితులెందరు రావటంలేదు-మీయింటికి? చూపు లేవు-గీపులేవు. లోకజ్ఞానం తెలియని దానివి కాబట్టి ఆనాడు ఆ చూపులు నిన్ను కట్టేశాయి. ఆ రేళ్ళు కాపరంచేశావు. ఒక మొగాడికి భయభద్రావా? స్త్రీకి వివాహంతో బాల్యమంతా అంతర్ధానమవుతుంది. నీ కిష్టంలేకపోతే వెళ్ళిపోమని చెప్పి. మీ అన్నయ్యని చివాట్లెయ్యి. అంతేగాని యింత కలవరమా?”

“కాని...” రాధ వాక్యం నలిగింది.

ఏదో గడ్డు సమస్య వచ్చేట్టుంది. ఆ సాయంత్రం ఎనిమిదింటిదాకా ఖబుర్లాడి యింటికొచ్చాను. కాని ఎందుకో ఆ రాత్రి నిద్రపట్టలేదు. రాధ ముఖం పలుమాడు విచారంగా కనపడింది కళ్ళముందు

మర్నాటి సాయంత్రం రాధ యింటికెళ్ళాను. నే వెళ్లే వేళకి తోటలో వాలుకుర్చీమీద ఒక ఎముకలపుట్ట వుంది. లోపలికెళ్ళాను. హాల్లో రాధలేను. డాబామీద చాప పరచుకు పడుకునుంది. ఇరవైనాలుగు గంటల్లో రాధలో విపరీతమైన మూర్ఛ వచ్చింది. నవ్వే ఆ కళ్ళు నీలమబ్బుల్లో బరు వుగా వున్నాయి. చెక్కిళ్ళు వడిలిపోయాయి. ఏదో పెద్ద ఆపదలో చిక్కు కున్నట్టుంది. ఇదెక్కడి అవస్థ రాధకి?

“రాధా?” అన్నాను,

“వచ్చావా?” అంది-నాకోసమే ఎదురు చూస్తున్నట్టుగా. ఆమె అరిచేతులు సలసల కాగుతున్నాయి.

“ఏమిటి రాధా ?”

“ఏమయింది-అనుకున్నంతా అయింది.”

“అంటే ?”

“వచ్చేటప్పుడు చూడలేదా ?”

“ఏమిటి ?”

“అతన్నే-అచ్యుతాన్ని నాకోసం ఎలా అయిపోయాడో-చూడు ?
ఎంత పాడయిపోయాడో-పాపం ఆశ్చర్యం ఎలా కృశించిపోయాడో ?”

అరం అవుతోంది. వెర్రాధ ! మొగవాళ్ళ దబ్బా మోతల్ని రాధ
నమ్ముతోంది. అచ్యుతం ప్లేటు మార్చాడా ? రాధ హృదయాన్ని కదిలించ
పోతున్నాడా ? యిద్దరూ కష్టసుఖాలు చెప్పుకున్నారన్నమాట ! సాలె
గూట్లో నా రాధని చిక్కుకోనిస్తానా ? ఈ మొగాళ్ళు ఐంద్రజాలికులు.
రాధ అన్న గాఠు మనిషా-పశువా ?

“ఈ ఎనిమిదేళ్ళూ నేను అతన్ని మర్చిపోయాను. కాని నన్ను
అతను ఒక క్షణంగూడా మరవలేకపోయాడు. గచ్చరుగుమీద ఆ నాడు
నన్ను చూసిన వుత్తర క్షణంలోనే ప్రేమించాట్ట. యీ లోగా నేను
మగొకరి సొత్తునయిపోయాను. ఈ ఎనిమిదేళ్ళూ నన్ను తల్చుకుంటూ ఎలా
కృంగి, కృశించిపోయాడో-పాపం ! చూడు ఒట్టి ఎముకలపుట్ట యీ నాడూ.
నేను హాయిగా నవ్వుతూ అచ్యుతంలాంటి మనిషి ఒకడున్నాడనే సంగతే
మర్చిపోయాను. నా ప్రేమకోసం తపనపడి యిలా అయిపోయాడు” అంది.

ప్రేమవైత్యం రాధకి పూర్తిగా ఎక్కింది. అచ్యుతం గ్రామఫోను
పాటని వోపిగ్గా విన్నదన్నమాట. “అయితే మరి నీ వెళ్ళికొకమునుపే,
ఆ ప్రేమని వెళ్లబెట్టలేకపోయాడా ?” అన్నాను కోపంగా-కసి కనిపించ
నీకుండా.

“నా వెళ్లి అంత తొందరలో అవుతుందని అనుకోలేదుట. తనకి
నామీద ప్రేమ ఊన్న సంగతి అన్నకి తెలుసుట. అందుకే అన్న నా వెళ్లికొ
యివ్వపడలేదు కాబోలు”

“పోనీ-నీ వెళ్ళి యిద్దరూ కలిసి ఆపించలేకపోయారా ?”

“ధైర్యం లేకపోయిందట”

“ధైర్యం లేకపోయింది? ఇప్పుడు నిర్మలంగా గడిసే నీ సంసారాన్ని కలత వెట్టేందుకు ధైర్యం వచ్చింది? రాధా! ఎంత తెలివిగలవాళ్లూ ఒక్కొక్క సందర్భంలో మూర్ఖులైపోతారు సుమా? నువ్వింకొకరి భార్యవినీ కనేక బాధ్యతలున్నాయి. మీ అన్నయ్యా అచ్యుతం దేశదిమ్మరులు నేను కనుక్కుంటా. యీ సంగతంతా మీ అన్నయ్యేరీ?”

“అన్నయ్యా డాక్టరుగారూ క్లబ్ కి వెళ్ళారు..”

“మీ యిద్దర్నీ యింట్లో వదిలా? భేష్!”

రాధ చురచుర చూసింది. ఆ ఎముకలపుట్టను చూసి ఏ మానవ మాతృకూ తప్పు పట్టలేదు. రాధ సౌశీల్యం గురించికాదు నా చింత. పరి సుభ్రమైన మనసుని పొందుచేసుకుంటోందే అని నా బాధ.

“ఇంతకీ అచ్యుతం యిక్కడికెందు కొచ్చినట్లు?” అని అడిగాను.

“ఏమీలేదు. డాక్టరు టి. బి. అన్నారు. డాక్టరు రెండుకు-ఆమాట మనమే చెప్పచ్చు. శానిటోరియంలో జేరాలిట. చివరిసారి నన్ను చూద్దామని వచ్చాడు. అట్టే ఆశలులేవు మహాఅయితే ఓ యాడాది బతకొచ్చట అదీగాక అతనికి జీవించాలని పెద్ద కోర్కెకూడా లేదు.” అంది రాధ విచారంగా.

“ఏం?” అన్నాను. జారిపోతున్న రాధని పట్టుకోవలసినభారం నాది. “అయితే రాధా! ఆరేళ్ళనుంచీ రాక యిప్పుడు రావడమేం? ఆకోగ్యం నాశనం చేసుకుని నువ్వు కారణం అని యిప్పుడు చెప్పటం దేనికి? ఇంత మనస్థితికి రాకమునుపే నిన్ను చూసి వెడితే కనీసం నీకు శాంతి అయినా వుండేదిగా. తను మనసారా ప్రేమించిన మనిషి అశాంతి పాలుకాకుండా వుండేదిగా?”

“నువ్వు నా గురించి తాపత్రయ పడుతున్నావుగాని అతని హృదయాన్ని చూడటం లేదు. మణీ. ఏ ఆశా చిగురించక జీవితపు ఆఖరిదినాల్లో యిక్కడికొచ్చి...”

“నొచ్చి?... అతనికి ఏంకావాలి? ఎందుకు వచ్చాడు?”

“అతనికి ఏమీ అక్కర్లేను. నన్ను కడసారి చూద్దామని వచ్చాడు. అతను కోరడేమిటి? నాకు నేనే...” అని నా కళ్ళలోకి చూసి ఆగిపోయింది.

చివరి అధ్యాయం దగ్గరకొచ్చానున్నమాట. “అసలు నీ ఉద్దేశం ఏమిటి, రాధా? నువ్వు అతన్ని ప్రేమిస్తున్నావా?”

రాధ నా ప్రశ్నకి సామాధానం చెప్పకుండా రోగిస్టి నవ్వు నవ్వింది.

“ఎల్లండి ప్రొద్దుట అతను శానిటోరియమ్లో జేరుతాడు. నాకోసం అతను చనిపోవడం ఇష్టంలేదు. నా చేతనైన కృషితో మృత్యు ముఖంనుంచి అతన్ని తప్పించాలని వుంది.

“నువ్వు అతన్ని ప్రేమిస్తావుంటే నేను చెప్పగలిగిందేమీలేదు. అది నీ హృదయానికి సంబంధించిన విషయం” అన్నాడు ముక్తసరిగా.

రాధ ఆకాశంలోకి చూస్తూ కూచుంది.

“అయితే-అతను నీవల్లే యీ స్థితికి వచ్చాడని నిజంగా నమ్ముతున్నావా రాధా? నిజంగా నీవల్ల యీస్థితికి కొచ్చిన మనిషి, అంత బాధ భరించగల వోపికవున్న మానవుడు ఆఖరి ఘడియల్లో పాలల్లో వుప్పు రాయి విసరడు. నీ జీవితంలో చెలగాటమాడేందుకు అతనెవరు? నిజంగా స్వార్థం కనక లేకపోతే అసలు ఇక్కడికి రానేరాదు. వొచ్చినా పెదవి మెదపక వెళ్లిపోయి వుండును. నువ్వు కళ్ళు తెరిచి ముళ్ళలోకి అడుగెడుతున్నావ్. ఊబిలో కూరుకుపోతావ్. తిరిగి డాక్టరు గారంటిలో ప్రవేశించే అర్హత నీకు వుంటుందా? బాగా ఆలోచించుకో” అని చివాలున లేచాను.

“మేమిద్దరం మాట్లాడుకోవలసిందేమీ లేదంక, ఇద్దరినీ చెరో దారి”

ఆ రాత్రి ఎన్నో పీడకలలు వచ్చాయి. రాధ మీద చెప్పలేనంత ప్రేమ పుట్టుకొచ్చింది. నేను ఏంజేసి రాధను కాపాడగలను? నిజంగా నాకు

ప్రేమ తెలీదా? ప్రేమించ గలిగే హృదయం నాకు భగవంతుడు ప్రసాదించ
లేదా? “ఎంచుకలా వులికిపడుతున్నావని” ఆయన ఎన్నోసార్లు
అడిగారు.

తొలికోడి కూసింతరువాత, కాస్త కునుకు పట్టింది. ఇంతలో పాల
మనిషి దబదబా తలుపు కొట్టాడు. తలుపు తీసి చూతునుగదా పాలమనిషి
గాడు...రాధ! నన్ను గట్టిగా కావలించుకు బావురుమంది.

తెలతెలవారుతుండగా అచ్యుతం తన చేతుల్లోనే నిశ్చలంగా కళ్ళు
మూసుకున్నట్ట. రాత్రంతా అతన్ని ఎంత శపించి టోశాను!

